



Kunsill
tal-Unjoni Ewropea

Brussell, 4 ta' Ottubru 2022
(OR. en)

12335/22

Fajl Interistituzzjonali:
2022/0266 (NLE)

POLCOM 113
COASI 146

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fi ħdan il-Kumitat għall-Kummerċ stabbilit bil-Ftehim ta' Kummerċ Fieles bejn l-Unjoni Ewropea u l-Istati Membri tagħha, min-naħa waħda, u r-Repubblika tal-Korea, min-naħa l-oħra, fir-rigward tal-emenda tal-Annessi 10-A u 10-B għall-Ftehim

DEĊIŻJONI TAL-KUNSILL (UE) 2022/...

ta' ...

**dwar il-pożizzjoni li ghandha tittiehed f'isem l-Unjoni Ewropea fi hdan il-Kumitat
ghall-Kummerċ stabbilit bil-Ftehim ta' Kummerċ Hieles bejn l-Unjoni Ewropea
u l-Istati Membri tagħha, min-naha wahda, u r-Repubblika tal-Korea, min-naha l-oħra,
fir-rigward tal-emenda tal-Annessi 10-A u 10-B għall-Ftehim**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Kummerċ Hieles bejn l-Unjoni Ewropea u l-Istati Membri tagħha, min-naħa waħda, u r-Repubblika tal-Korea, min-naħa l-oħra¹ ("il-Ftehim") iffirmat fis-6 ta' Ottubru 2010, ġie konkluż mill-Unjoni permezz tad-Deċiżjoni tal-Kunsill (UE) 2015/2169². Il-Ftehim ġie applikat b'mod proviżorju mill-1 ta' Lulju 2011 u daħal fis-seħh fit-13 ta' Diċembru 2015.
- (2) L-Artikolu 15.1 tal-Ftehim jistabbilixxi Kumitat għall-Kummerċ li jinkludi r-rappreżentanti tal-Unjoni u tar-Repubblika tal-Korea.
- (3) Skont l-Artikolu 15.3.1(g) tal-Ftehim, il-Grupp ta' Hidma dwar l-Indikazzjonijiet ("il-Grupp ta' Hidma dwar l-IĠ") hu stabbilit taħt l-awspiċi tal-Kumitat għall-Kummerċ.
- (4) Fil-25 ta' Novembru 2021, fil-qafas tat-8 laqgħa tal-Grupp ta' Hidma dwar l-IĠ, il-Partijiet laħqu ftehim biex jestendu l-lista tal-Indikazzjonijiet Ġeografiċi ("IĠ") protetti fl-Annessi 10-A u 10-B għall-Ftehim. L-emenda tal-Annessi 10-A u 10-B tikkonsisti, *inter alia*, mill-aġġornament tar-referenzi legiżlattivi, mit-tnehhija ta' dawk l-Indikazzjonijiet Ġeografiċi li ma għadhomx protetti fl-Unjoni, mill-modifika ta' ċerti Indikazzjonijiet Ġeografiċi, b'mod partikolari fejn inbidel l-isem, u mit-tkabbir tal-għadd ta' Indikazzjonijiet Ġeografiċi protetti mill-Annessi għall-Ftehim biż-żieda ta' 43 IĠ tal-Unjoni Ewropea u 41 IĠ tal-Korea.

¹ ĠU L 127, 14.5.2011, p 6.

² Id-Deċiżjoni tal-Kunsill (UE) 2015/2169 tal-1 ta' Ottubru 2015 dwar il-konklużjoni ta' Ftehim ta' Kummerċ Hieles bejn l-Unjoni Ewropea u l-Istati Membri tagħha, min-naħa waħda, u tar-Repubblika tal-Korea, min-naħa l-oħra (ĠU L 307, 25.11.2015, p. 2).

- (5) Skont l-Artikolu 15.3.5 tal-Ftehim, il-Kumitat għall-Kummerċ jista' jwettaq il-ħidma tal-Grupp ta' Hidma dwar l-IG
- (6) Skont l-Artikolu 12.2 tar-regoli ta' proċedura tal-Kumitat għall-Kummerċ adottati bid-Deciżjoni Nru 1 tal-Kumitat għall-Kummerċ¹, il-Kumitat għall-Kummerċ jista' jadotta d-deciżjonijiet permezz ta' proċedura bil-miktub, jekk iż-żewġ Partijiet jaqblu li jsir hekk, fil-perjodu ta' bejn il-laqgħat tiegħu.
- (7) F'wahda mil-laqgħat tiegħu li jmiss, jew permezz ta' proċedura bil-miktub, il-Kumitat għall-Kummerċ jrid jadotta l-ftehim milhuq fil-25 ta' Novembru 2021.
- (8) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat għall-Kummerċ, billi d-deciżjoni se tkun vinkolanti fuq l-Unjoni.
- (9) Sabiex tiġi żgurata l-implimentazzjoni xierqa tal-protezzjoni tal-IG skont il-Ftehim, jenħtieġ li l-Kumitat għall-Kummerċ jaġġorna l-Annessi 10-A u 10-B għall-Ftehim. Jenħtieġ għaldaqstant li l-pożizzjoni tal-Unjoni fi hdan il-Kumitat għall-Kummerċ tkun ibbażata fuq l-abbozz ta' Deciżjoni mehmuż,

ADOTTA DIN ID-DECIŻJONI:

¹ Id-Deciżjoni Nru 1 tal-Kumitat Kummerċjali tal-UE u l-Korea tat-23 ta' Diċembru 2011 dwar l-adozzjoni tar-regoli ta' proċedura tal-Kumitat tal-Kummerċ (ĠU L 58, 1.3.2013, p. 9).

Artikolu 1

Il-pożizzjoni li għandha tittiehed f'isem l-Unjoni fi ħdan il-Kumitat għall-Kummerċ stabbilit bl-Artikolu 15.1 tal-Ftehim ta' Kummerċ Fieles bejn l-Unjoni Ewropea u l-Istati Membri tagħha, min-naħa waħda, u r-Repubblika tal-Korea min-naħa l-oħra, fir-rigward tal-emenda għall-Annessi 10-A u 10-B għall-Ftehim għandha tissejjes fuq l-abbozz ta' Deċiżjoni tal-Kumitat għall-Kummerċ meħmuż ma' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi ...,

F'isem il-Kunsill

Il-President
